
Konfrans giriş sözü ilə açan təhsil naziri Misir Mərdanov iyunun 3-dən 16-dək ölkəmizin bütün orta ümumtəhsil məktəblərində mərkəzləşdirilmiş qaydada buraxılış imtahanları keçirildiyini qeyd edib. Səkkiz fənn üzrə keçirilən imtahanlarda 99630 şagirdin iştirak etdiyini diqqətə çatdıran nazir cari il üzrə nəticələrin ötən iləkindən yüksək olduğunu bildirib.

Tədbirdə qeyd olunub ki, şimal bölgəsi üzrə 65 mərkəzdə 21930 şagirddən 21292-si, yəni 97,09%-i iştirak edib. Onlardan 16368 şagird, yəni 76,87% müvəffəq olanlardır. Qərb bölgəsi üzrə 69 mərkəzdə 22168 şagirddən 21386-sı, yəni, 96,47%-i iştirak edib. Bu bölgədə müvəffəq olanlar 15531 nəfər, yəni 72,62%-dir. Cənub bölgəsindəki 72 mərkəzdə 232377 şagirdin 22399-u iştirak edib, bu da 49,23% təşkil edir. Qeyd olunan bölgə üzrə şagirdlərin 16108 nəfəri, 71,91%-i müsbət nəticə göstərib.

Bakı və Sumqayıtda təşkil olunan 787 mərkəzdə 28355 şagirddən 28168 nəfərin (99,34%) imtahan verdiyindən söz açan Misir Mərdanov hər iki şəhər üzrə şagirdlərin müvəffəqiyyət göstəricisinin 91,84% (25870 nəfər) olduğu barədə məlumat verib. Eyni zamanda nazir respublika üzrə 293 mərkəzdə 99630 şagirddən 96595-i imtahan verdiyini, onların 96,95%-nin imtahanda iştirak etdiyini bildirib. Təhsil naziri onu da vurğulayıb ki, respublika üzrə müvəffəqiyyət göstəricisi 77,11% -dir (76825 nəfər).

Konfransda respublika üzrə illiklərində qeyri-kafi qiymətlər aldıkları üçün 5067 şagirdin imtahana buraxılmaması, olimpiada qalibi olan, 6 xəstəliyə görə isə 1419 nəfər şagirdin buraxılış imtahanlarından azad edilməsi haqqında məlumat verilib.

Sonda təhsil naziri Misir Mərdanov media nümayəndələrinin çoxsaylı suallarını cavablandırıb.